

ڈاکٹر جواز جعفری

صدر شعبہ اردو، ایم اے او کالج، لاہور

## کلاسیکی موسیقی: دھرپد سے خیال تک

Dr Jawaz Jafri

Head of Urdu Department, MAO college, Lahore

### Classical music from "Dhurpad" to "Khayal"

Music is considered among the most ancient of the fine arts. Though this is an art sound, it is related only to those sounds that are termed as "Surs" (notes). The whole edifice of music stands upon seven Surs (notes). Music has been sometimes called the voice of animals, birds and sometimes the voice of gods. But, in fact it is the creative and artistic expression of humans. Music can give expression to those human feelings which cannot be expressed through human languages.

This research paper will cover the 3000 years of history of rise and decline of the classical and folk music, alongwith the technical changes that took place through various periods of time, covering different forms of music. It is particularly an attempt to trace the historical background, invention, identity and popularity of "Dhurpad" and Khayal Gaikey.

موسیقی ایک ایسا فن ہے جو کر کے دکھانے ہی سے سنبھالنے کا عمل کے بغیر بے کار ہے اور عمل، ریامت (مشق) کے بغیر ناممکن ہے۔ یہنے بہت سے دوسرے فنون کی طرح نامعلوم سے معلوم کی طرف سفر کرتا ہے اور یہی اس کا سب سے بڑا تخلیقی پہلو ہے۔ یوں تو دنیا میں لامتناہی آوازیں ہیں گرہ موسیقی میں ان چند آوازوں سے واسطہ رکھتی ہے جنہیں موسیقی کی تینکنی زبان میں سُر کہا جاتا ہے۔ دنیا بھر کی موسیقی کی عمارت انہی سات سُروں پر قائم ہے۔ کھرج (پہلا سُر) اور چخم (پانچواں سُر) جو موجودہ نظام موسیقی میں انہل (غیر متحرک) سُروں ہیں، کے علاوہ سب کے تیوالوں مل کر ان سُروں کی تعداد بارہ تک جا پہنچتی ہے اور موسیقی کے ہزاروں راگ انہی بارہ سُروں سے جنم لیتے ہیں۔ موسیقی کے قدیم ناقدرین کا خیال ہے کہ ابتدائی انسان چونکہ جنگل میں رہتا تھا اور اسے آس پاس مختلف جانوروں اور پرندوں کی

آوازیں اپنی طرف متوجہ کرتی تھیں اس لئے اس نے انہی کی آوازوں سے اپنا نظامِ موسیقی ترتیب دیا اور کھرج کی بنیاد مور، رکھب کی پیٹھیہ گندھاری بکری، مضم کی کونخ، پچھم کی کوکل، دھیوت کی مینڈک اور نکھار کی ہاتھی کی آواز پر رکھی۔ اپنے دنوں اور جانوروں کے علاوہ قدیم ماہرین موسیقی کا ایک دیستان ایسا بھی ہے جو موسیقی کو دیتا ہوں کی آواز قرار دیتا ہے مگر نئے ناقہ دین، موسیقی کو انسان کی ذہنی و تخلیقی کا دشون کے اظہار کا م مجرہ سمجھتے ہیں۔ انسان اپنی آواز اپنے ساتھ لے کر بیدار ہوا ہے اور اسے مصنوعی طریقے سے پیدائش کیا جاسکتا۔ آواز انسان کی پیچان ہے گر موسیقی کے ایسے دانشوار بھی ہیں جن کا خیال ہے کہ سر انسان کی پیدائش سے اربوں سال پہلے ہی قائم ہو چکا تھا اور ہماری زمین کسی دل گداختہ کی طرح ایک معینہ تال پر کائنات کی پیشائیوں میں محور قص تھی ۲ آج انسان آواز کی مابعد الطیعاتی تشریحات سے بلند ہو کر اسے سائنسی بنیادوں پر سمجھنے کے لئے کوشش ہے اور جان پڑکا ہے کہ آواز فریا لو جی کا مسئلہ ہے جس کا تعلق آواز کی پیدائش اور ساعت سے ہے۔

ماہرین موسیقی کا کہنا ہے کہ موسیقی ایک فن ہے اور اگر یہ بچ ہے تو پھر سوال یہ پیدا ہوتا ہے کہ دنیا بھر کی زبانوں کی طرح اس کے حروف تھجی (سارے گام پادھانی سا) کیوں ہیں؟ دنیا میں موسیقی کے سوا کسی فن کے حروف تھجی نہیں ہیں۔ بنیادی طور پر موسیقی ایک زبان ہی ہے جو اپنے ابلاغ و اظہار کے لیے ایک قوی نظام کی محتاج ہے۔ یہ زبان ہماری مرجبہ زبانوں سے مکمل طور پر مختلف ہے اور انسان کے صرف ان احساسات و جذبات اور کیفیات کے اظہار کا ویله ہے جو کسی بھی مرجبہ زبان کے ذریعے ادا نہیں ہو سکتی۔ موسیقی کی زبان کو سمجھنے لئے اس کے پیغام کی ترسیل و تفسیم ممکن نہیں، اس زبان کے اپنے حروف تھجی، اپنے الفاظ (جو بھل بھی ہیں اور غیر بھل بھی) بنا بلاغ، لسانی ترکیبیں، اپناروز مرے، اپنی عالمیں، اپنا ماحول، صرف وہ اور اپنے پیغامات ہیں۔ چونکہ موسیقی جذبات و احساسات کا ذریعہ اظہار ہے اس لئے موسیقار کو بھی اس دولت سے مالا مال ہونا چاہیے ورنہ اس کافن میاگئی عمل بن کر رہ جائے گا جس کی گرامر تو شاید درست ہو مگر اس کے پاس سامعین تک پہنچانے کے لئے کوئی پیغام نہ ہو۔ گویا موسیقی کی پیشگاش میں احساسات بنیادی حیثیت رکھتے ہیں۔ ان احساسات کو دوسروں تک پہنچانے میں حروف تھجی (سر) کا کاردار ہے جو اہمیت کا حامل ہے۔ اگرچہ یہ حروف تھجی دوسری زبانوں کی نسبت بہت ہی مختصر ہیں مگر ان حروف تھجی کو موسیقی کے قواعدے کے ساتھ ملانے سے غنائی ترکیبیں وجود میں آتی ہیں جنہیں ہم موسیقی کے الفاظ کہہ سکتے ہیں۔ ایسی غنائی ترکیبوں کے مرکب سے راگوں کی آرہی امر وہی مرتب ہو کہ ایک غنائی فارمولہ بنتا ہے جسے ہم راگ کہہ سکتے ہیں۔ حروف تھجی کے قلیل ہونے کے باعث ان حروف کے استعمال پر ایک انتہائی سکھیں ضابطہ عائد ہو جاتا ہے۔ کسی بھی راگ کی غنائی ترکیب میں ان حروف تھجی کے ادھر ادھر ہو جانے سے اس کے لگاؤ میں کمی بیشی ہو جانے سے، یا سر پڑھراو میں کمی یا زیادتی کے سب یہ غنائی فارمولہ شدید ہر جان کا شکار ہو سکتا ہے۔ یعنی راگ کا وہ تاثر قائم نہیں ہو پائے گا جس کے حصول کے لئے موسیقار کو کوشش کرتا ہے۔

موسیقی کا لفظ اپنے اندر اچھی خاصی کشادگی اور وسعت رکھتا ہے۔ گانے والوں نے بھی آواز کے ذریعے زندگی کے قربانہ ہر رنگ، پہلو اور ذائقے کو پیش کرنے کی کوششیں کی ہیں۔ ہر معاشرے میں عوامی اور کلاسیکی موسیقی کے درمیان بھی موسیقی کی کئی تہیں اور ہر یہی پائی جاتی ہیں۔ انسانی آوازوں کی بیکی تہیں موسیقی کو توعیج خشتی ہیں۔ انسان کے کانوں میں رس گھولے والی ماں کی لوری سے لے کر پیدائش اور شادی بیاہ کے گیت، بصلوں کی بوائی اور کشائی کے گیت، فلمی گیت، بیٹ میوزک، پاپ، راک، فوک، چیتی، کجری، اشتہاری جنگلر، ہوری، لاو نیاں، بولیاں، قول، پتا، ماہیا، مناجات، قوالی، غزل، ٹھہری، دادر، خیال اور دھر پر تک سمجھی آوازیں اور اوضاع موسیقی ہی کی ذیل میں آتی ہیں۔ خیال، ترانا اور دھر پر جیتی کلاسیکی اضاف اور عوامی موسیقی کے درمیان، موسیقی کی ایک نیم کلاسیکل سطح بھی ہے جس میں چیتی، کجری،

ہوئی، ٹھمری، غزل اور کافی جبی مضاف شامل ہیں۔ گویا نیم کلاسیکل وہ مرحلہ ہے جسے پا دکرتے ہی کلاسیکی موسیقی کی قلمرو شروع ہو جاتی ہے۔ کلاسیکی موسیقی کی قلمرو کا اصل تاجدار راگ ہے لیکن سوال یہ ہے کہ آخر راگ ہے کیا؟ لغت کے لحاظ سے راگ ایک کشیدہ لفظ ہے جس کے معانی نغمہ، تزان، لے، ہر، جوش، محبت اور جھگڑا کے ہیں۔ ۳۔ راگ کا تصور آتے ہی رنگ کا لفظ ہے جن میں آتا ہے بلکہ موسیقی میں "راگ رنگ" کی اصطلاح عموماً استعمال ہوتی ہے۔ رنگ خود بھی کثیر المعانی لفظ ہے جس کے معانی ہیں فارم، رنگت، روپ، انداز، طرز، نوع، رونق، نظر، مزہ لطف، خمار، کھیل تماش، ناج گانا، خوشی اور عیش و عشرت۔ راگ اور رنگ کے مرادی معانی راگ کا روپ، راگ کا انداز، راگ کی طرز اور راگ کا مزہ ہو سکتے ہیں۔ راگ رنگ کے ایک اور معانی راگ اور رقص ہو سکتے ہیں اور یہ معانی اس عہد کی یادداشتے ہیں جب راگ کے الپ کے ساتھ رقص، رقص بھی کیا کرتے تھے۔ رنگ کے ایک اور معانی عیش و عشرت ہیں جو یقیناً بادشاہوں اور ہمارا جوں کی ان مغلوں کی طرف اشارہ کرتے ہیں جن میں عیش و نشاط کے ساتھ نگیت بھی محافل کا لازمہ سمجھا جاتا تھا اور شاید اسی لئے عام آدمی آج بھی موسیقی کوفن اور علم سمجھنے کی بجائے عیش و عشرت کا ذریعہ سمجھتا ہے۔ رنگ موسیقی کے ساتھ ساتھ صوف کی بھی ایک بندی اصطلاح ہے جس میں عاشق محبوب کے رنگ میں رنگ جانے کی خواہش کا اظہار کرتا ہے۔ قدیم موسیقی میں راگ کی بجائے "جاتی" کا لفظ استعمال ہوتا تھا اور موسیقی کے بیشتر ناقدین راگ کو جاتی ہی کی ترقی یافتہ شکل سمجھتے ہیں۔ بعد کے زمانوں میں راگ کے لئے مارگ کا لفظ بھی استعمال ہوتا ہے۔ ٹنگ کی "برہادیشی" پہلی تاب ہے جس میں راگ پہلی بار اپنے اصطلاحی معنوں میں سامنے آیا۔ موسیقی کے بعض ماہرین کے نزد دیکھ بھاری موسیقی میں راگ کا تصور دوسری صدی عیسوی میں اور بعض کے بقول پانچویں اور ساتویں صدی میں داعل ہوا جبکہ موسیقی کے ایک متاز دا شور شید ملک کی تحقیق کے مطابق راگ کا لفظ موجودہ معانی میں ہماری موسیقی میں پچھلے دو ہزار سالوں سے رائج ہے۔ ۴۔ اگرچہ راگ، جاتی ہی کی ترقی یافتہ شکل ہے اور بھرت کی جاتیوں میں موجودہ راگ کی خصوصیات موجود تھیں بلکہ یہ جاتیاں راگ ہی کا تجربی تصور لئے ہوئے تھیں مگر وہ راگ کو ان معانی میں استعمال نہیں کرتا جن معنوں میں یہ حرج و نظر آتا ہے۔

چہاں تک راگ کے شخص کا سوال ہے یہ سُروں کا ایسا مجموعہ ہے جو آواز کے زیر و بم کے ساتھ روح میں خوشنگوار سننی پیدا کر دے۔ راگ اپنی ظاہری اور باطنی ہر دو صورتوں میں پیچانا جاتا ہے۔ اس کی ظاہری شکل سُروں کے ایک مخصوص مجموعے سے وجود میں آتی ہے جبکہ باطنی تشخص اس کارس اور سرپ تکمیل دیتا ہے۔ موسیقی کے حوالے سے راگ محض ایک نغمہ نہیں، یہ ایک ایسا سانچہ بھی ہے جس میں کئی نغمے ڈھالے جاسکتے ہیں۔ ڈھلنے والے نغمات کی کثرت کے باوجود راگ کی پابندی کی بنا پر ایک غنائی وحدت بھی موجود ہوتی ہے۔ اپنی یہت کے اعتبار سے راگ تین طرح کے ہوتے ہیں۔

1۔ سمپورن 2۔ آڈو 3۔ کھاؤ۔ کسی بھی نغمے کا راگ بننے کے لئے کم از کم پانچ سُر کا حامل ہونا بندی شرط ہے۔ یہی شرط عوامی اور کلاسیکی موسیقی کے درمیان نظرِ امتیاز چھینچتی ہے۔ موسیقی کے سات سُروں سے ہزاروں راگ جنم لیتے ہیں مگر ہر راگ درج ذیل خصوصیات کی بنا پر دوسرے سے مختلف، منفرد اور جدا ہو جاتا ہے۔ ۱۔ اپنے وادی اور سموادی سُروں کی بنیاد پر۔ ۲۔ ہر راگ کی اپنی مخصوص تراکیب ہیں اور پکڑ کے سُروں کے مختلف ہونے سے ایک راگ دوسرے سے الگ ہو جاتا ہے۔ ۳۔ ہر راگ سپنگ کے پہلی یا دوسرے حصے پر زور دینے سے دوسرے راگوں سے مختلف ہو جاتا ہے۔ ۴۔ ایک راگ اپنی بڑھت یا چلن سے دوسروں سے جدا کھائی دیتا ہے۔ ۵۔ اگر کسی راگ کے تمام سُر تبدیل کر دیجئے جائیں تو وہ راگ بھی تبدیل ہو گا۔ دراصل ہر راگ کا اپنا الگ شخص ہوتا ہے جس کی وضاحت انفوں کی بجائے صرف سُروں کے ذریعے

ممکن ہے۔ اس نزاکت کا اندازہ اس امر سے لگایا جاسکتا ہے کہ دھیوت کا سر کوں شکل میں بھیروں، ٹوڈی اور اس اوری را گوں میں استعمال ہوتا ہے۔ بظاہر تو یہ ایک ہی سر ہے یعنی کوں دھیوت لیکن لگاتے وقت اس کی بلندی اور مقدار ہر آگ میں مختلف ہے۔ یوں یہ ایک سر (کوں دھیوت) چار مختلف مرا جوں یا کرواروں کے ساتھ سامنے آتا ہے۔ کسی بھی راگ میں سر کی صحت، پابندیاں اور نزاکتیں ایک خاص قسم کی فنی احتیاط کا تقاضا کرتی ہیں۔ راگ میں اگر کوئی سر درست نہ لگے، ادھر سے ادھر ہو جائے، سرے سے حذف یا ضرورت سے زیادہ لگ جائے، تیور کی بجائے کوں گج جائے تو موسیقار کی ساری محنت اکارت جاتی ہے اور تمام تراحتیاط کے باوجود معمولی سی خلاف قاعدہ حرکت سے راک کا حلیہ بگڑ جاتا ہے۔ یہ بھی ممکن ہے کہ مطلوب راگ کی بجائے کوئی غیر مطلوب راگ سامنے آن کھڑا ہو۔ اس کا مطلب ہے کہ موسیقار کو چاہیئے کہ وہ کسی بھی راگ کو گاتے وقت اس راگ کی بیت، کریکٹر، چلن، ضابطے اور ترکیبوں کو ہر حال میں پیش نظر رکھے۔ ہماری موسیقی کے پہن منظیر میں نورس یا جذبے کا رما ہیں اور ہر راگ کی تشكیل میں ان میں سے کوئی ایک جذبے یا رس موجود نظر آتا ہے۔ یہ نوجذبے یا رس درج ذیل ہیں:

- |                            |                         |                         |
|----------------------------|-------------------------|-------------------------|
| ۱۔ سکھار رس (جذبہ محبت)    | ۲۔ ویرس (جذبہ شجاعت)    | ۳۔ پتھرس رس (جذبہ نفرت) |
| ۴۔ زور رس (جذبہ غرض و غضب) | ۵۔ بھیانک رس (جذبہ خوف) | ۶۔ ہاسیارس (جذبہ سرور)  |
| ۷۔ کرون رس (جذبہ حیرت)     | ۸۔ او بھت رس (جذبہ حرم) | ۹۔ شانٹ رس (جذبہ سکون)  |

راگ کی تصنیف کرنے والا کوئی بھی ماہر موسیقی راگ کو تشكیل دیتے وقت انہی احساسات و جذبات کو راگ کے مزان میں شامل کر دیتا ہے۔ گانے والا تو بعض اس جذبے یا رس کی بازیافت کرتا ہے اور سر کے ذریعے سامیں کے موڈیا اندر وہی تحریک کو انجام دیتا ہے اور یہ مکمل طور پر گانے والے پر مختص ہے کہ وہ کس حد تک سامیں کو اپنے غنائی تحریک میں شامل کرتا ہے۔

سر تال اور بندش موسیقی کے اجزاء ترکیبی ضرور ہیں مگر یہ موسیقی نہیں ہیں۔ جیسے ہم اینٹ، گارے اور پتھر لوگارت نہیں کہ سکتے۔ سر تال، بندش، آواز، تعلیم، ریاضت اور محنت بھی ایک حد تک ہی راگ کی تغیر و تشكیل میں مدد کرتے ہیں۔ راگ کے خود غالباً صرف اسی وقت اُبھر ہوتے ہیں جب یہ تمام اجزاء فن کار کے ذہن کی بھی میں تپ کر تخلیق کا درجہ اختیار کرتے ہیں۔ ۵

راگ کی تاثیر کا معاملہ بڑی حد تک جذبے یا رس کی مناسب تریں ہی سے ہوتا ہے۔ یعنی راگ گانے والا غنمه کے اندر کا فرما جذبے یا رس کوئی کامیابی کے ساتھ انجام دیتا ہے اور سننے والوں کو کس حد تک اپنے غنائی تحریک میں شرک کرتا ہے؟ اس سلسلے میں بنیادی اصول یہ ہے گویا راگ کے سروں کو اس سلیقے اور ہنر و ری سے لگائے کہ راگ کا زوپ بگزئے نہ پائے۔ مثلاً بھیروں، پیلو، کھماج اور پہاڑی چاروں راگ کوں اور نرم جذبوں کی ترجیح کرتے ہیں ان کا بنیادی مزان کبھی اور ان کبھی کے درمیان تشكیل پاتا ہے۔ ان راگوں میں ان خواہشوں اور ارمانوں کا دلبی دلبی زبان میں اظہار ہوتا ہے جو کبھی پورے نہ ہو سکے۔ لیکن اگر موسیقار آواز کے نرم مجموعے ترتیب دینے کی بجائے جگری تانوں پر اُتھر آئے اور فنی چاکدستی کا لواہ منوانے کے لئے آڑکواڑ کے پلٹے کہنے لگے تو ان چاروں راگوں کی نزاکت اور شخصیت برقرار نہ رہ پائے گی۔

راگ کی صحیح خوانی کے علاوہ وقت کا معاملہ بھی راگ کی شخصیت اور پیش کش کے حوالے سے گہرا تعلق رکھتا ہے۔ موسیقی کے ضابطوں اور اصولوں کے ساتھ ساتھ بھی ماہرین موسیقی نے وقت کی پابندی پر بھی زور دیا ہے۔ ہر راگ کسی نکسی خانوں کے تحت ہوتا ہے اور اس کے گانے کے لئے بھی ایک وقت مقرر کر دیا گیا ہے۔ عموماً راگ صبح، دوپہر، شام اور رات کے وقت گانے جاتے ہیں۔ وقت کی تفہیم کا

انصارِ گائیک کی مرضی پنہیں بلکہ تمام را گوں کو شدہ اور کوئی سروں کے اعتبار سے دن رات کے آٹھ پہر وہ پر مختلف درجے بنانے کا تقسیم کیا گیا ہے اور یہ قسم مغض غنائی روایت نہیں بلکہ سائنسی اور نفسیاتی اصولوں کو سامنے رکھ کر کی گئی ہے۔

موسیقی کے بعض علماء را گوں کو بھی ان کی راگینیوں اور اولادوں کے حوالے سے زیر بحث لاتے ہیں۔ اُن کی یہ سوچ جا گیر دارانہ ذہنیت کی عکاسی کرتی ہے جہاں لوگوں کی ایک سے زیادہ بیویاں اور ہر بیوی سے کئی اولادیں ہوتی ہیں۔ اس طرزِ فکر کی ایک وجہ یہ یہی ہو سکتی ہے کہ ہندوستان ایک زرعی ملک ہے اور لوگوں کا وجودی تحریب و حدت کو کثرت میں دیکھتا ہے۔ جیسے ایک دانے کو زمین سینکڑوں دانوں میں تبدیل کر دیتی ہے اسی طرح ایک راگ سے کئی راگ را گنیاں اور پھر ان کے بچے جنم لیتے ہیں۔

ہماری کلاسیکی موسیقی کا مزاج شخصی اور ہمیت میں جا گیر دارانہ فکر کا فرمایا ہے۔ اسی لئے مغربی موسیقی کے بر عکس ہماری گائیکی پر ٹیکم ورک کی بجائے شخصی رنگ غالب ہے۔ جہاں تک راگ کی ہمیت کا تعلق ہے آمرانہ عہد میں بادشاہ کے بعد پر دھان منتری کا منصب اہم ترین ہوتا ہے اور انہی کے تال میل سے کاروبارِ مملکت چلتا ہے۔ جبکہ بادشاہ کے دشمن کے ساتھ ہر طرح کے تعلقات منقطع رکھے جاتے ہیں۔ ہماری موسیقی میں وادی اور سموادی سر بھی راگ کی تشکیل و تغیریں ایسا ہی کردار ادا کرتے ہیں اور ورنج سر (منوعہ سر) بادشاہ کے دشمن کا کردار ادا کرتا ہے، آج بھی وہی ثریکا موجود ہے یعنی وزیرِ عظم، آرمی چیف، اور اپوزیشن لیڈر۔ موسیقی کی تشکیل کے پسل مظفر میں جا گیر دارانہ ذہنیت اپنی جگہ مگر آج ہم کلاسیکی موسیقی سے بہت کچھ سیکھ سکتے ہیں۔ مثال کے طور پر موسیقی کے ساتھ بندی طور پر سات آوازیں ہیں جو ساری ایک دوسرے سے مختلف ہیں مگر ساری آوازوں کو ایک نظام کے تحت ہم آہنگ کر دیا گیا ہے۔ اسی طرح جمہوریت میں بھی بہت سی آوازیں ہوتی ہیں۔ ہر آواز کی اپنی ہمیت ہوتی ہے اور کسی بھی آواز کو بانا جمہوریت کے لئے نقصان دہ ہوتا ہے۔ گویا ہمارے لئے سروں کی جمہوریت میں سیاسی و سماجی جمہوریت کا سبق موجود ہے۔

رسکن نے کہا تھا کہ کسی ملک کی تاریخ اس کے نغمے (موسیقی) سے ترتیب کی جاسکتی ہے۔ ۶ مگر برصغیر ایک ایسا خطہ ہے جس کی موسیقی کی تحریری تاریخ کم و بیش تین ہزار سال تک پہلی ہوئی ہے۔ سام و یید (ہندوؤں کی چار کتابوں میں سے ایک) کے انشوک گا کرہی پڑھ جاتے تھے چونکہ اس عہد کی عملی زبان سنکریت تھی اس نے موسیقی کی تاریخ اور قواعد و ضوابط مें متعلق پیشتر اور مستند کتابیں سنکریت ہی میں لکھی گئیں اور سنکریت چونکہ عوام کی زبان نہیں تھی اس نے موسیقی کے ان علمی ذخائر سے پوری طرح فائدہ نہیں اٹھایا جاسکا۔ ان کتابوں میں بارہویں صدی عیسوی میں لکھی جانے والے سارنگ دی پنڈت کی "رتا کر" اور جیت پنڈت کی "لکشن گیت" اہم ترین کتابیں ہیں۔

وقت ایک ایسی چیز ہے جو بڑی بڑی شاندار چیزوں کو تبدیل اور متروک کر کے رکھ دیتا ہے۔ یہی وجہ ہے کہ وقت کا اثر دیگر شافتہ مظاہر کی طرح موسیقی پر پڑنا فطری امر ہے۔ چنانچہ گزرتے وقت کے ساتھ پہلی کئی صد یوں میں موسیقی نے بھی کئی چولے بدالے ہیں۔ گزشتہ ایک ہزار سالوں میں موسیقی کی بہت سی اضافے سے غائب ہو چکی ہیں۔ ستر ہویں صدی میں سوبہ، کجری، مانکل، کافنی، نگار، بیسیط، تلائی، کیسری، دو بحر، چہار اصول، معروضی نال نہال، ریختہ، نقش، جنگلہ، چنکله، لچاری، جکری اور پٹا کے علاوہ اور بھی کئی اضافے تھیں جن میں سے کئی ایک متروک قرار پا چکی ہیں۔ علاوہ ازیں گائیکی کے کئی انداز اور موسیقی کی کئی اقسام تاریخ کا حصہ بن چکی ہیں۔ وید عہد میں سام گانا بہت اعلیٰ اور مقبول تھا۔ یہ ایسی موسیقی تھی جسے رگ وید کی مناجات کو بیجا کر کے ترتیب دیا گیا تھا۔ یہ ایسا مقدس گانا تھا جسے صرف مخصوص

خاندان ہی گا سکتے تھے۔ حتیٰ کہ عوام کو اس گانے سے دُور رکھنے کے لئے باقاعدہ قوانین موجود تھے۔ اُس عہد میں عوامی جذبات و احساسات کے اظہار کے لئے ستمرا گانا (جس کی مزید شاخیں ناراشنی اور اوتھا تھیں) مقبول تھا۔ مسلسل ضابطوں اور پابندیوں کے نتیجے میں جب سام موسیقی بے حیثیت ہو گئی تو اس کی جگہ ستمرا موسیقی نے لے لی۔ اب دھر و موسیقی کو عوامی موسیقی کے درجے پر فائز ہونے کا عزاز مل گیا۔ پھر ایک وقت ایسا آیا جب دھر و موسیقی بھی پابندیوں اور ضابطوں میں قید ہو کر خواص کی موسیقی تنگی تو عوامی موسیقی کا منصب گندھر و موسیقی کے حصے میں آیا۔ اب اس کا تصور صرف موسیقی کی قدیم کتابوں میں رہ گیا ہے۔ چھٹی سے بارہویں صدی کے درمیانی عہد میں پربندہ موسیقی کو عروج حاصل ہوا اگر پدر ہویں صدی تک آتے آتے تکمیل کی پابندیوں نے اسے خواص کی موسیقی بنا کر عوامی رسائی سے باہر کر دیا۔ اب اس کی جگہ دھر پر نے لے لی جو اٹھارہویں صدی کے آس پاس مندرجہ، معدود اور درباروں کی گھٹی گھٹی فضاؤں میں قید کر دیا گیا تو خیال گائیکی اس کی جگہ لینے کے لئے پوری طرح تیار تھی اور آج کا عبد خیال گائیکی ہی کا عہد ہے۔

- موسیقی میں تبدیلیوں کا ذکر چل بکلا ہے تو یہ امر بھی پیش نظر کھنا چاہیے کہ موسیقی کی کئی مقبول اضاف کے ساتھ ساتھ گائیکی کے کئی پسندیدہ انداز بھی فنا کے گھاث اُتر گئے۔ اور وہ تکمیل کی تبدیلیاں جو مختلف را گوں کی ہیئت کے حوالے سے سامنے آئیں وہ الگ تھیں۔ مثلاً:
- ۱۔ قدیم موسیقی میں تین گرام تعلیم کے جاتے تھے یعنی شتر گرام، گندھار گرام اور مہم گرام۔ ان کا ذکر بھرت کی "نٹ شاستر" کے علاوہ موسیقی کی دیگر اہم کتابوں میں بھی موجود ہے، حتیٰ کہ ان کے تعین کے تفصیلی طریقہ بھی موجود ہیں لیکن عملی موسیقی سے یہ صدیوں سے غائب ہیں۔ یہ تبدیلی کب، کیوں اور کیسے وجود میں آئی، کوئی نہیں جانتا۔
  - ۲۔ موسیقی کی قدیم کتب سے معلوم ہوتا ہے کہ ایک زمانہ ایسا تھا جب دیگر اقوام کی طرح ہمارا سکیل بھی اوپر سے نیچے کی طرف قائم تھا۔ یعنی پہلا سر سب سے اوپر تھا اور آخری سر یا نوٹ سب سے نیچا۔ ابھی ہم نے سام وید کی جس موسیقی کا ذکر کیا ہے، یہ گناہی سکلیکے مطابق ہی گایا جاتا تھا۔
  - ۳۔ وہ بھی زمانہ تھا جب سکیل کا پہلا سر (کھرج) پتوحی سر تی پر قائم تھا اگر موجودہ موسیقی میں یہ سر پہلی سر تی پر قائم کیا گیا ہے۔
  - ۴۔ قدیم موسیقی میں موجودہ کھرج اور پنجم اچل سر (غیر متحرک) نہیں تھے یعنی باقی سروں کی طرح متحرک تھے جبکہ آج یہ خصوصی حیثیت کے حامل سمجھے جاتے ہیں۔
  - ۵۔ کسی زمانے میں مدھم اچل سر سمجھا جاتا تھا (جیسے آج پہلا اور پانچواں سر سمجھے جاتے ہیں) پھر اس کی امتیازی حیثیت ختم ہو گیا اور یہ موجودہ موسیقی میں غیر متحرک نہیں رہا۔
  - ۶۔ قدیم موسیقی میں را گوں کو مورچھناوں کے تصور پر تقسیم کیا گیا تھا جو قدیم سکیل کے مطابق اوپر سے نیچے کی طرف آتی تھی۔ پھر ایک وقت ایسا آیا کہ یہ نظام ہماری موسیقی سے غائب ہو گیا اور بارہویں اور تیرہویں صدیوں میں اس کی جگہ جنک میں کا تصور آ گیا۔ اس کے بعد یہ بھی متروک ہو گیا اور اس کی جگہ ٹھاٹھ سٹم نے لے لی جو غیر تسلی بخش سمجھا جاتا ہے۔ شناہی ہند کی موسیقی میں دس ٹھاٹھوں کا تصور بھن سہولت کے لئے راجح کیا گیا اور نہ ریاضی کی رو سے تو بہتر ٹھاٹھ ہونے چاہیے۔ ۹
  - ۷۔ کسی زمانے میں موسیقی میں متون اور ہائیوں کے تصورات راجح تھے۔ یہ متروک ہوئے تو ان کی جگہ موسیقار گھر انوں کے تصور

- نے لے لی۔ لیکن ماہرین موسیقی کا خیال ہے کہ گھرانے کا تصور بھی زیادہ دریکت فائم نہیں رہ پائے گا۔
- ۸۔ سکیل اور فارمز کے علاوہ ہماری تانوں میں بھی مسلسل تبدیلیاں آ رہی ہیں۔ کسی زمانے میں گرنچہ کی تانیں رائج تھیں۔ آج ان کی جگہ ایک تال، تین تال، جھپٹال اور تواڑہ تال نے لے لی ہے۔
- ۹۔ ہماری موسیقی کے بہت سے راگ متروک اور معدوم ہو رہے ہیں ( بعض تو ایسے ہیں کہ سننے والوں نے جن کے محض نام ہی سنے ہیں) اور ان کی جگہ نئے راگ مر و جن ہو رہے ہیں۔ ہندوستانی موسیقی اس وقت بھی تبدیلیوں سے دوچار ہوئی جب مسلمان اخنطہ میں وارد ہوئے۔ یقین پوچھیں تو مسلمانوں نے برصغیر کو اردو زبان اور موسیقی ( جسے وہ اپنے ساتھ لائے تھے) کی شکل میں دو خوبصورت تخفہ دیئے۔ مسلمان صوفیا نے موسیقی کو نہ صرف مقامی آبادی سے رابطہ کی زبان کے طور پر استعمال کیا۔ بلکہ مسلمان بادشاہوں کی سرپرستی کے متوازی یہ صوفیا موسیقی کے بہت بڑے حمایتی کے طور پر بھی سامنے آئے۔
- مسلمان حکمرانوں نے نہ صرف مقامی موسیقی کی سرپرستی کی بلکہ ایران اور وسط ایشیا سے بہت سے موسیقار لا کر یہاں آباد کئے گئے۔ ۱۱۔ ہندوستانی اور ایرانی موسیقی کے اشتراک کے نتیجے میں موسیقی کی کئی نئی اضافے اور راگ وجود میں آئے۔ مثلاً راگ ایمن کلیان، ایرانی راگ یمن ہی کا بزرگ اہونا نام ہے، اسی طرح راگ نوروز یہاں آ کر نوروز کا اور زنگولہ، جنگل بن گیا اور فارسی کا مشہور راگ جان آج کل فتح کے نام سے یاد کیا جاتا ہے۔ اس سلسلے میں امیر خسرو کے تجربات زیادہ اہم تصور کئے جاتے ہیں۔ ان کے عہد میں سنسکرت میں پربندہ اور چند مرود ج تھے جن کے تلفظ کی ادائیگی میں مسلمان گویوں کو مشکل پیش آتی تھی۔ امیر خسرو نے مسلمان گویوں کے لئے آسانیاں پیدا کیں اور ایرانی طرز پر ہندی میں قول، ترانا اور نقش گل وغیرہ کو فروغ دیا۔
- مسلمان بادشاہوں نے ہندی اور فارسی کے اس اشتراک کا نہ صرف خندہ پیشانی سے خیر مقدم کیا بلکہ اس تہذیبی پیوند کاری کی سرپرستی بھی کی۔ ایرانی اور ہندی تہذیبوں کا یہ اشتراک صرف موسیقی تک محدود نہ تھا بلکہ فنون اطیفہ کے گیر شعبے بھی بڑی فراغدی سے ایک دوسرے سے گلمل رہے تھے۔ تیرھویں صدی عیسوی میں جلال الدین خلجی پہلا مسلمان حکمران تھا جس نے موسیقی کے علاوہ سنسکرت اثر پیچ سے بھی دانشورانہ وچپی کا انہصار کیا تھا۔ ۱۲۔ افیروز تغلق نے سنسکرت اثر پیچ کی سرپرستی کے ساتھ ساتھ سنسکرت کی طبیعت تابوں کے فارسی میں تراجم بھی کرائے۔ ۱۳۔ محمد بن تغلق بھی ہندی حکمت اور جنتی گوروؤں کی صحبت سے لطف اندوز ہوتا تھا اور اکبر کے دربار کے بعض دانشور فارسی اور سنسکرت دونوں زبانوں میں لکھتے تھے جس کی بہترین مثال ٹوڈر میں ہے جس نے فارسی میں "بھگوت پران" کا ترجمہ کیا۔
- اکبر اعظم کے عہد کو اپنی دیگر خصوصیات کے ساتھ ساتھ موسیقی کے حوالے سے بھی ہمیشہ یاد کر جائے گا۔ اکبر نہ صرف صرف خود موسیقی کا اعلیٰ ذوق رکھتا تھا بلکہ اس کے دربار میں بھی اس فن کے کالین جمع تھے۔ اس کے زمانے میں ماںہ کا حاکم باز بہادر موسیقی کا نہایت نامور عالم اور عامل تھا۔ اس کے گانے کی خاص طرز کو "باز خانی" کہا جاتا ہے۔ اکبر ہی کے عہد میں اودھ سے پور کی رانی میرا بائی شاعری اور موسیقی میں کمال رکھتی تھی۔ آج بھی اس کے نام پر میرا بائی کی ملہار گائی جاتی ہے۔ اکبر کو موسیقی کا اس قدر دراک تھا کہ اس نے بعض قدیم راؤگوں کے نام اپنی پسند کے مطابق تبدیل کر دیئے۔ اس نے کرناٹکی کا نام درباری، کرائی کا سکھرائی اور سہانا کاشاہانہ رکھ دیا۔ اکبر کی اختراع پسند طبیعت سے حوصلہ فراہمی پا کر اس کے دربار کے گویوں نے کئی نئے راگ ایجاد کر دیے۔ اس کے درباری گائیک میاں تان سین نے میاں کی ٹوڈی، میاں

کی سارنگ اور میاں کی مہار ایجاد کئے۔ اس عہد میں سب سے زیادہ طبع آزمائی مہار کے حوالے ہی سے سامنے آئی جیسے میاں کی مہار، رام داس کی مہار، سوراہی مہار، نائیک چرچ کی مہار اور میرابائی کی مہار۔ عہد جہانگیر و شاہجہان میں بھی موسیقی کی سرپرستی کی روایت جاری رہی۔ عہد جہانگیر میں چھترخان، جہانگیرداد، پروزداد، خورمداد، ماکھواہر، هزار اور عہد شاہجہان میں جنگناٹھ، درنگ خان، محل خان (گن سندر) اور بلاس خان (تاتاں میں کا بیٹا جس کی یادگار بلاس خانی ٹوڈی ہے) جیسے نامور گاؤں یہ موجود تھے۔ عہد عالمگیر کو موسیقی سے بے اعتنائی کے باعث تقدیک کا نشانہ بنایا جاتا ہے مگر اس کے عہد میں علم موسیقی پر سب سے زیادہ کتابیں مظفر عام پر آئیں۔ مگر اکبر اعظم کے عہد کو موسیقی کے حوالے سے دو طرح کا اختصاص حاصل ہے۔ پہلا اختصاص یہ ہے کہ اس کے دربار سے اس عہد کا سب سے بڑا گویا تاتاں میں (۱۵۸۹ء)

وابستہ تھا اور بقول ابوالفضل اس کے پائے کامابہر موسیقی پھیلے سال ایک ہزار سال میں پیدا نہیں ہوا۔ اور دوسرا اختصاص یہ ہے کہ اس عہد کا سب سے اعلیٰ گناہُ دھر پر تھا اور اکبر کا عہد ہی اس کا شہری زمانہ شارکیا جاتا ہے۔

سو ہویں صدی کی موسیقی میں دھرپد کو گائیکی کی سب سے اعلیٰ صنف سمجھا جاتا تھا۔ اس کا انداز سادہ اور لہجہ مردانہ تھا۔ دھرپد میں سُر کے جمالیاتی پبلوؤں پر زور دیا جاتا تھا۔ اس گائیکی میں تان، ٹمرکی، زمر، پلٹا، گھمک، الاپ، مینڈھ اور انڈلوں کی اجازت نہیں۔ ایک فتح کی سنجیدگی، ہتھات، وقار اور سوز اس کی امتیازی شان ہے اور یہی دھرپد کا وہ امتیازی پبلو ہے جس سے آج بھی ہماری موسیقی مربوط چل آ رہی ہے۔ دھرپد، خیال کے مقابلہ میں سیدھا گانا ہے جس میں منت کی ادبیت پر خاص توجہ دی جاتی ہے اور لفظ اور سُر کی ادائیگی میں ایک خاص شفافیت نظر آتی ہے۔ خیال گائیکی میں عموماً ان بالوں کا خیال نہیں رکھا جاتا۔ ہندوستانی موسیقی میں پربندہ ایسا گانا ہے جو یہ ہویں صدی تک اعلیٰ ترین گانہ سمجھا جاتا تھا۔ دھرپد کی بنیاد پربندہ ہی پر کھنگی ہے۔ پربندہ کے دو حصے انترہ اور ابھوگ تھے۔ بعد ازاں انہیں پڑھرپد نے اپنا جو دستوار کیا۔ بیت کے اعتبار سے دھرپد کے چار حصے ہیں::۔ اسحقیٰ ۲۔ انترہ ۳۔ سخاری ۴۔ ابھوگ بیت کے اعتبار سے دھرپد موسیقی کی ظلم کھلائے جانے کی مستحق ہے۔ دیکھا جائے تو دھرپد میں تمام اضاف کی خوشبو شامل ہے۔ یہاں مارگ اور دیسی راگوں کے ذائقے بھی ہیں اور موسیقی کی مختلف اضاف اور گائیکی کے مختلف اشتال کا رس بھی ملتا ہے۔ آپ اسے رنگارنگ پبلوؤں کا گلڈست کہہ سکتے ہیں۔ یہی وجہ ہے کہ آج بھی خیال گائیکی کے بڑے بڑے استاد اپنے شاگردوں کو خیال سے پہلے دھرپد کی تعلیم دیتے ہیں تاکہ وہ سُر پر ٹھرا دے اور ضبط سے آگاہی حاصل کر سکیں۔

دھرپد کی بیت اور ساخت کے حوالے سے موسیقی کی ایک قدیم کتاب "تحفہ الہند" کے مصنف مرا جمکہ کہنا ہے کہ یہ چار مجھی ٹکڑوں یا فقروں پر مشتمل ہوتا ہے لیکن یہ چاروں فقرے غیر منظم مگر متفق ہوتے ہیں۔ شاید اسی لئے موسیقی کی بعض قدیم کتابوں میں دھرپد کے چار ٹکڑوں کے لئے مصروف کی جائے تگ کا لفظ استعمال ہوا ہے جس کے لغوی معانی بنا، جوڑنا اور بکواس کے ہیں۔ اس کا مطلب ہے کہ یہ مصرعے باقاعدہ شاعری نہیں ہوتی البتہ ان میں قافیے ضرور موجود ہوتے ہیں۔ شائد اسی لئے ایسی شاعری کو آج بھی تگ بندی کہا جاتا ہے۔ اس کے برعکس "برصغیر میں موسیقی کے فارسی مآخذ" کے مرتبہ رشید ملک کے نزدیک دھرپد چار مجھی فقروں سے ترتیب دیا جاتا ہے جن میں قافیہ کی موجودگی لازمی نہیں تھی جاتی۔ ان کے نزدیک دھرپد کے چاروں فقرے غیر متفق ہوتے ہیں۔ جیسے ہے کہ وہ مجھ کا لفظ استعمال کرتے ہیں مگر اس لفظ کے معانی سے آگاہ نہیں ہیں۔ اگر وہ لفظ دیکھنے کی زحمت گوارہ کر لیتے تو انہیں معلوم ہو جاتا کہ مجھ کے معانی ہی (۱) موزوں فقرہ یا مصرعہ (۲) فقروں کے آخری الفاظ کا ہم قافیہ ہونا، کے ہیں۔ میرے خیال میں دھرپد کی چار سطریں خالص شاعری تو نہیں ہوتی

ہوں گی البتہ ان فقروں میں قوانین ضرور ہوتے ہوں گے۔

جباں تک دُھر پد کے موضوعات کا تعلق ہے یہ اپنی گائیکی کے انداز کی طرح سمجھیدہ ہی ہوا کرتے تھے۔ مثلاً حمد و شاء، تاریخی واقعات، شجاعت و ہبادوری، اعلیٰ ظرفی اور اخلاقی بلندی وغیرہ دُھر پد کے خصوصی موضوعات ہیں۔ ہندوستان میں غنائی اعتبار سے کلاسیکی موسیقی کی کئی سطحیں ہیں۔ ان سب کے درمیان تفریق و امتیاز کا معیار یہ ہے کہ کوئی صنفِ گائیکی موسیقی کے اجزاء تکمیل کو تلقی کی ہمیت دیتی ہے؟ مثلاً خیال گائیکی میں لفظ کو سر اور تال کے ذریعے ادا کیا جاتا ہے، لھرمی میں سر اور تال کی مد سے مقنن (بول) میں معانی آفرینی کی جاتی ہے جبکہ دُھر پد گائیکی ان دونوں کے درمیان ہے۔ یہاں سر اور لفظ کو برابر اہمیت دی جاتی ہے۔ دُھر پد سرتاپا صابط کی گائیکی ہے جو اکتادی نے کی حد تک دستوری ہے۔ اس پر مذہبی رنگ نے اسے ضرورت سے زیادہ سمجھیدہ اور متنیں بنادیا تھا۔ یہی وجہ ہے کہ مسلمان گاؤں یوں نے اس کے مذہبی رنگ کی جگہ عشق و عاشقی کے مضامین شامل کئے اور اسے تانوں اور پلٹوں سے آراستہ کر دیا۔ اس حوالے سے سب سے اہم نام میاں تان سین کا ہے جس نے مندروں اور درباروں کی سنجیدہ فن سے دُھر پد کو باہر کلا اور اس کے مذہبی رنگ کی جگہ اس میں عوامی احساسات شامل کئے حالانکہ اس سے قبل روایتی دُھر پد اتنا غیر عامیناً اور خواصی تھا کہ اسے کوئی بھی سننا نہیں چاہتا تھا۔ تان سین نے دُھر پد میں ایک نئے انداز کی گائیکی کو متعارف کرایا جسے آج ہم "گوڑی بانی" کے نام سے جانتے ہیں۔ اس نے دُھر پد کو موضوعاتی تنوع بخشنا لیجنی بعض عوامی دھونوں کو دُھر پد کا حصہ بنادیا اور دُھر پد کے فقروں کو شاعرانہ اوصاف سے ملا مال کیا۔ یہی وجہ ہے کہ تان سین کو اپنے عہد کے کثر ہندو طبقے میں پسندیدگی کی نظر نہیں دیکھا جاتا تھا کیونکہ یہ حلے اسے ہندوؤں کی قدیم موسیقی کو بگاڑنے کا ذمہ دار قرار دیتے تھے۔

جباں تک دُھر پد کی ایجاد کا تعلق ہے اس سلسلے میں موسیقی کے پیشترنادری گوالیار کے راجمان سنگھ (۱۴۸۵ء۔ ۱۵۱۶ء) ہی کا نام لیتے ہیں۔ میرے خیال میں یہ ایک روایتی موقف ہے جس کا تحقیق و جستجو سے کوئی تعلق نہیں۔ البتہ موسیقی کے حوالے سے لکھی گئی دو اہم کتابیوں "معارف الحفمات" کے مصنف محمد نواب علی خاں اور "شاہجہاں نامہ" کے محمد صالح کبیوه، گوالیار کے راجمان سنگھ ہی کو دُھر پد کا موجود قرار دیتے ہیں۔ ادھر "بادشاہ نامہ" کا مصنف لاہوری "تحفۃ الہند" کا مصنف مرزا محمد اور "راغ در پن" کا فقیر اللہ، راجمان سنگھ کو دُھر پد کا موجود تسلیم نہیں کرتے۔ ان کے نزدیک مان سنگھ کا اہم کارنامہ (بلکہ اسے موسیقی کے حوالے سے ایک بہت بڑا اجتہاد کہنا چاہیے) یہ ہے کہ اس نے دُھر پد کو جو اس زمانے میں کرنا لگی زبان میں تصنیف ہونا تھا، اسے گوالیاری زبان میں ترتیب دیا جو دارالحکومت آگرہ اور گوالیار میں بولی اور سمجھی جاتی تھی۔ دُھر پد اس عہد کا سب سے اعلیٰ کانا تصور ہوتا تھا مگر گوالیار اور آگرہ کے لوگ اس کی بندش کے بلوں کی تفصیل نہ کر سکنے کے باعث اس گانے سے پوری طرح لطف انداز نہ ہو پاتے تھے۔ چنانچہ راجمان سنگھ نے گوالیار اور آگرہ کے لوگوں کی اسی مشکل کو پیش نظر رکھتے ہوئے کرنا لگی کی جگہ گوالیاری زبان میں دُھر پد تصنیف کرائے۔ اس "طرز جدید" کے نتیجے میں دیکھتے ہی دیکھتے یہ نغمہ آگرہ، گوالیار اور گردوں والیں نہایت تیزی سے مقبول ہوا۔ مان سنگھ، جونو، بھی ماہر موسیقی تھا، کے اسی کارنامے کے باعث بعض مؤرخین نے اسے دُھر پد کا موجہ قرار دے دیا۔ ویسے بھی قدیم زمانوں میں انسانوں کا یہ دلیرہ رہا ہے کہ وہ بعض نئی چیزوں کو عوام میں مقبول بنانے کے لئے ان کی ایجاد کا سہراویوں، اوتابروں، بادشاہوں اور راجوں مہاراجوں کے سربراہ دیا کرتے تھے۔

دُھر پد کی تاریخی قدامت کے حوالے سے موسیقی کی کتاب "غنتیۃ المنیّ" کے مصنف کا موقف قدرے اہم ہے۔ وہ نہ صرف

ڈھرپ کو پر بنہ کا دوسرا حصہ تسلیم کرتا ہے بلکہ اس کا کہنا ہے کہ ڈھرپ دربار تک رسائی حاصل کرنے سے بہت عرصہ پہلے موسیقی کی ایک ذیلی صفت کے طور پر سنگیت میں موجود تھا۔ جبکہ "رائج درپن" کے مرتبہ رشید ملک نے اسی بات کو زیادہ وضاحت کے ساتھ بیان کیا ہے۔ ان کے نزدیک یہ کہنا غلط ہو گا کہ مان سنگھ ڈھرپ کا بانی ہے بلکہ یہ صنف بیگال اور دوسرے علاقوں میں بہت پہلے ہی سے موجود تھی اور اسے مختلف علاقوں میں وشنو، وستوا اور ڈھرپ کے ناموں سے یاد کیا جاتا تھا اور بھکاری گوئے اسے لگیوں بازاروں میں لوک ڈھن کے طور پر کاتے تھے۔ کے ڈھرپ کی ایجاد کے حوالے سے آئین اکبری کے مصنف ابوالفضل کا مؤقف قدرے مختلف اور قابل قول ہے۔ اس کے بقول شروع میں ڈھرپ آگرہ اور گوالیار کے نواح میں کا یا جاتا تھا۔ مان سنگھ گوالیار کا راجا جہاں تو نایک بخشش، مچھو اور بخونے اسے ایجاد کیا۔ مان لیا کرا جامان سنگھ بہت سرشار اس قسم کی ایجاد موسیقی کا کوئی نایک اور گھنہدھرو (کامل) ہی کر سکتا ہے۔ جہاں تک مذکورہ بالانا نایکوں کا تعلق ہے تو یہ بات واضح ہو چکی ہے کہ ڈھرپ کی ایجاد کا کارنامہ عہد اکبری میں انجام نہیں دیا گیا بلکہ یہ نغمہ پہلے سے موجود تھا۔ البتہ اکبر اعظم نے اس کی سرپرستی کر کے اسے بام عروج تک پہنچایا اور راجا جامان سنگھ نے اپنے درباری موسیقاروں کے ذریعے منسکرت اور جنوبی ہند کی دوسری زبانوں کی بجائے اسے گوالیاری زبان میں تصنیف کرایا۔ رہارا جامان سنگھ کے نایکوں کا کارنامہ تیرمیرے خیال میں ان نایکوں نے نہ صرف ایک نئی زبان (گوالیاری) میں اسے پیش کیا بلکہ اسے امر سے بھی خوب آرائی کیا اور یوں اسے پورے ہندوستان میں مقبول بنانے میں اہم کردار ادا کیا۔ ابوالفضل نے آئین اکبری میں ڈھرپ کے حوالے سے سب سے زیادہ کریٹ نایک بخشش کو دیا ہے جس نے ڈھرپ کی سخیدہ گائیک اور ندیبی مضامین کی جگہ عوامی احساسات اور عام پسند طرزوں کو ڈھرپ کا حصہ بنایا۔ گوالیار ہمیشہ موسیقی کا گھر رہا ہے۔ یہاں کے باشندے تنہ فہم، خوش گفتار اور موسیقی کے اعلیٰ ذوق سے مالا مال تھے۔ لہذا نایک بخشش نے مضامین، تخلیقی بندشوں، نغمات کے گھسن اور پسندیدہ تصرفات کے لطف سے اسے درجہ کمال تک پہنچایا۔ وہ ایسا ہے مثل گویا تھا کہ راجا جامان سنگھی دوسرے راجا ہیں کے سامنے اس پر فخر کیا کرتا تھا۔ نایک بخشش جوڑی کی بجائے اکیلا گاتا تھا وہ خود ہی الاپ کرتا اور خود ہی پکھاون جاتا۔ اس کی مسحور کردینے والی آواز نے ہندوستان کو سحر زدہ کر دیا۔ نایک بخشش اور شاہجہان کے درمیان ڈیڑھ صدی کا فاصلہ حائل ہے گر شاہجہانی عہد تک بھی اس کے ڈھرپ عوام میں اسی طرح مقبول تھے۔ اس کی بندشوں کی ادبی حیثیت اور عوامی مقبولیت کے پیش نظر شاہجہان نے انہیں جمع کرنے کا حکم دیا اور بعد ازاں یہ ڈھرپ سہس رس (ہزار ڈھرپ) کے نام سے کتابی شکل میں سامنے آئے۔ اس کتاب کے دو خطوطے آج بھی انڈیا آفس لاسبری، لندن میں محفوظ ہیں۔ نایک بخشش کا ایک کارنامہ یہ بھی کہ ہندوستانی اور ایرانی موسیقی کے ملاب سے جوئی جھول پیدا ہو گیا تھا اور اسے ختم کرنے کے لئے راجا جامان سنگھ نے ایک کمیشن قائم کیا تھا، اس نے اپنے ہمعصر گویوں نایک محمود، نایک محبود، نایک ہنوف، نایک اوہنگ اور نایک کرن کے ساتھ مل کر دونوں خطوں کی موسیقی کے درمیان ہم آہنگی پیدا کی۔ ڈھرپ نے نہ صرف کئی صد یوں تک کلائیک موسیقی پر راج کیا بلکہ اس دوران نایک گوپا، نایک بیجو، نایک تان میں، نایک سو داں، سوامی ہری داں، ابراہیم عادل شاہ، نایک لوبنگ، نایک کرن نایک بخنوں، میاں چاند خاں، میاں سورج خاں، نایک سور داں، بلاں خاں، عاقل خاں، خضر خاں، سورگیان خاں اور محمد خاں ڈھاڑی جیسے بے مثال ڈھرپ کی گوئے بھی پیدا کئے۔ آج بظاہر ڈھرپ کا ستارہ غروب ہو چکا ہے مگر اب بھی وہ ہماری کلائیک موسیقی کی رگوں میں خون کی طرح بھاگ رہا ہے۔ اگرچہ ڈھرپ کی مسکن متروک ہو چکی ہے مگر اس کے باوجود ہندوستان میں بعض گھرانے اس عظیم ثقافتی سرمائے کو سینے سے لگائے ہوئے ہیں۔ ان گھرانوں میں ڈاگر اور تلوڈنی گھرانے ڈھرپ کا نے

کے حوالے سے خصوصی ٹھہر ت رکھتے ہیں۔ بالخصوص میعنی نصیر الدین اور امین نصیر الدین جوڑاگر بندو کے نام سے مشہور ہیں، سوامی ہری داس، نائیک بنجواں میاں تان سین کے ایک ہی راگ (بندرا نی سارنگ) میں ترتیب دیئے ہوئے ڈھر پدوں کوان کی اصلی ترتیب اور بلوں کے ساتھ گانے کے حوالے سے خاص شہرت رکھتے ہیں۔ بیہاں استاد فیاض خاں اور استاد عبدالکریم خاں کی خدمات کا تذکرہ بھی نہایت مناسب معلوم ہوتا ہے جنہوں نے خیال گائیکی میں بول تان شامل کر کے اس کا ٹوٹا ہوا رشتہ ڈھر پد کے ساتھ دوبارہ مجال کر دیا۔ گویا آگرہ اور کیران گھر انے ڈھر پد کی عظیم اور پاکیزہ روایت سے خود کو علیحدہ نہیں کر پائے۔ بالخصوص استاد فیاض خاں کے پیشتر خیال، ڈھر پرنگ ہی میں پائے جاتے ہیں۔ ڈھر پد اکبر عظیم کے شہری دور سے لے کر آخری مغل تاجدار بہادر شاہ نظرے کے عہد تک مغل دربار سے وابستہ رہا مگر اب خیال اس کی قلمرو کا بے تاب بادشاہ بننے کے لئے پوری طرح تیار تھا۔ خیال جو عوام کے خیال و خواب پر چھایا ہوا تھا۔

خیال گائیکی کو کلاسیکی موسیقی میں وہی درجہ حاصل ہے جو شاعری میں غزل کو گلائی تمام تر عوامی مقبولیت کے باوجود اس عہد کے ڈھر پد گانے والے گتو یا اسے کلاسیکی موسیقی کا درجہ دینے کے لئے تیار نہ تھے۔ اپنے عہد کا بااثر اور مقبول کانا ہونے کے باعث ڈھر پد نے خیال کے جڑ پڑنے کی شدید مراجحت کی اور کافی عرصے تک خیال کی دربار تک رسائی کا راستہ بھی روک رکھا۔ محمد شاہ بادشاہ جس کا عہد حکومت خیال گائیکی کا عہد زریں شاکر کیا جاتا ہے اس کے دربار کا مقبول ترین گانا بھی ڈھر پد ہی تھا۔ اس نے ایک عرصے تک ڈھر پد کے سامنے خیال کا چراغ نہ جلنے پایا۔ بالآخر خیال نے اپنے طریقہ واردات تبدیل کیا اور ڈھر پد ہی کی بنیاد پر خود کو استوار کیا تب کہیں جا کر خیال کی مقبولیت کی سند نصیب ہو گئی۔

خیال عربی زبان کا لفظ ہے جس کے معانی تصور، فکر، اندازہ، خور و خوش، رائے، فشا، ارادہ، توجہ، وہم، مضمون، پاس اور لحاظ کے ہیں مگر موسیقی میں یہ لفظ اپنے اصلاحی معنوں میں استعمال ہوتا ہے جس سے مراد گائیکی کا ایک خصوص انداز ہے جو ڈھر پد گائیکی سے قدرے مختلف ہے۔ ناقدین موسیقی اسے عام لوگوں کی بجائے گویوں کا گانا بھی فرادریتے ہیں۔ ڈھر پد جو اپنی ضابط پسندی اور منہجی تقدس کے باعث خواص کا گانا بن کر رہ گیا تھا۔ اس کے مقابلے میں خیال عوامی گانا کہلایا، یہ ڈھر پد کی ضابطہ بندی کے خلاف ایک طرح کی بغاوت تھی اور خیال گائیکی اپنے نئے ثقافتی لفڑ کے اعتبار سے سیکولر گائیکی تھی کہ ڈھر پد کو تو مخصوص خاندان ہی گا سکتے تھے اور عوام کو اس سے دور رکھنے کے لئے باقاعدہ قانون سازی بھی کی گئی تھی۔ ڈھر پد میں سننے والوں کا صرف ضاٹپتوں، اصولوں اور قواعدِ موسیقی سے واسطہ پڑتا تھا مگر خیال گائیکی کے پاس سننے والوں کے لئے پیغام بھی تھا۔ ڈھر پد سیدھا اور شدھ گانا تھا۔ اس کے مقابلے میں خیال میں مرکی، پچندا، گھمگ، سوت، مینڈھ، گھیٹ، زمزہ، تان اور پلٹوں کی کھلی چھٹی تھی اور گائیکی کے ان حربوں نے خیال کی دلاؤزی کو دو چند کر دیا تھا۔ ڈھر پد میں صرف سنجیدہ رمضان میں جگہ پاسکتے تھے جبکہ خیال میں حمد و ثناء سے لے کر بھروسال، انتظار، گلے شکوئے، تہوار، موسم کے رنگ، بارشوں میں انگڑائیاں لیتی نا آسودہ خواہشیں، خوش و غم کے ذاتی، بناو سنگھار اور بہت سے دیگر عاشقانہ و جذباتی رمضانیں باندھے جاسکتے تھے۔ یہی وہ عوامی رنگ تھا جس نے خیال کو عوام میں مقبولیت کے لئے بنیادیں فراہم کیں۔

جس طرح ڈھر پد کا پھول پر بندہ کی شاخ پر کھلا تھا اسی طرح خیال نے بھی ڈھر پد ہی کے وجود سے جنم لیا۔ ڈھر پد نے پر بندہ کے امترے اور ابھوگ پر اپنا وجود استوار کیا تھا مگر اب ڈھر پد کے استھانی، امترے، سچاری اور ابھوگ میں سے استھانی اور امترے کو الگ کر کے خیال نے پناالگ شخص قائم کر لیا۔ بعض لوگوں کا خیال ہے کہ خیال کی بنیاد تو اسی پر کھی گئی ہے اور بعض اسے ڈھر پد کی ارتقا ٹکل قرار

دیتے ہیں کیونکہ انہیں خیال کی بیجیدگیوں میں دھرپد کی بھول بھلیاں دکھائی دیتی ہیں۔ آج کی خیال گائیکی ستر ہوئیں صدی کی گائیکی سے بہت مختلف ہے کہ اس عہد کا خیال بھی دھرپد سے اچھی خاصی مشابہت رکھتا تھا۔ وقت کے ساتھ اس میں تبدیلیاں آتی چلی گئیں۔ شروع میں بندشیں شعری محاسن سے مالا مال ہوا کرتی تھیں اور موضوعات بھی راگ کے بنیادی رس یا جذبے کے ترجمان ہوتے تھے۔ موجودہ عہد تک آتے آتے خیال کے بول کم ہوتے ہوتے بعض اوقات دو تین الفاظ تک محدود ہو گئے ہیں۔ جیسے راگ درباری کے بلپت میں دلفظ "مبارک بادیاں" کی گردان سننے سننے بعض اوقات سننے والا اکتا سا جاتا ہے۔ اس سلسلے میں ایک نقطہ نظر یہ بھی ہے کہ موسیقی میں الفاظ اضافی چیزیں ہیں۔ اس کی بہترین مثال ترانہ ہے جس میں الفاظ کی جگہ امیر خرسو سے منسوب چند بیمل الفاظ (تانا نوم نوم ور دیرے) لے لیتے ہیں۔

موسیقی کی مشہور کتاب "راگ در پن" کے مطابق بیت کے اعتبار سے خیال چار مصروف پر مشتمل ہوتا ہے (یاد رہے کہ دھرپد کے بھی چار ہی فقرے ہوتے تھے) پہلے دو مصروفوں کے قوانی الگ ہوتے ہیں اور آخری دو آپس میں ہم فایہ ہوتے ہیں۔ جبکہ "تحۃ الہند" کے مصنف کے بقول یہ دو ٹوٹوں پر مبنی ہوتا ہے اور اس کی زبان خیڑا بادی ہوتی ہے۔ البتہ "راگ در پن" کے مصنف فقیر اللہ کا خیال ہے کہ یہ دلیکی دلیکی زبان میں تخلیق پاتا ہے۔ اس کا یہ بھی خیال ہے کہ شاید اپنے چار مصروفوں ہی کی بدولت چوکلا کہلاتا ہے جو بعد ازاں بگڑ کے پڑکھہ بن گیا جس کا بانی سلطان حسین شرقی ہے۔ اپنی بیت کے اعتبار سے خیال تین حصوں پر مشتمل ہے۔

### ۱۔ الپ ۲۔ استھانی ۳۔ انتہہ

۱۔ الپ: یہ حصہ راگ کی خاص سُروں کی بآہی ترکیب و ترتیب کو واضح کرتا ہے بلکہ یوں کہنا چاہیے کہ الپ راگ کے باطن سے پرداہ ہٹاتا ہے۔ یہاں موسیقار کی مصوّر کی طرح ایک باریک خط کی مدد سے ذہن کے پردے پر چند نقش بناتا ہے۔ آپ اسے راگ کا خاکہ کہہ سکتے ہیں۔ وہ راگ کا تاثر ابھارنے کی کوشش کرتا ہے تاکہ راگ کا مطلوبہ ماحول تحقیق کیا جاسکے۔ اس ماحول سازی کے دو مقاصد ہو سکتے ہیں۔ (۱) سننے والوں کو راگ کے خصوصی پہلوؤں سے آگاہ کرنا۔ (۲) موسیقار کے ساتھ سُنکت کرنے والوں کو راگ کی ترتیب سے روشناس کرنا۔

۲۔ استھانی: اس سے قبل الپ راگ کا مخصوص ماحول اور پس منظر تعمیر کر چکا ہے۔ اب یہاں سے خاص بندش کا آغاز ہوتا ہے گویا یہی وہ مقام اتصال ہے جہاں سے موسیقی و شاعری کا بآہی رشتہ شروع ہوتا ہے۔ موسیقار موضوع کو واضح کرنے کے لئے بولوں کا سہارا لیتا ہے، یہ بول راگ کے بنیادی رس یا جذبے کو سامنے رکھ کر تحقیق کئے جاتے ہیں۔

۳۔ انتہہ: انتہے کے خاتمے تک راگ کا بنیادی تاثر ایک تحقیقی پیکر میں تبدیل ہو چکا ہوتا ہے۔ اس مرحلے پر موسیقار سُروں کے ایسے مجموعے ترتیب دیتا ہے جو راگ کے بنیادی جذبے کی ترجمانی کافر یعنی انجام دیتے ہیں۔

عنایت الہی ملک کے بقول خیال کا آخری حصہ بھوگ ہے جس کا روانج اب بہت کم رہ گیا ہے۔ ۱۸۱۸ میں موسیقار چند آخری ارادے کہہ کر راگ کے نمایاں پہلوؤں اور خذہ و خال کی طرف اشارے کرتا ہے اور اس کے ساتھ ہی راگ کا خاتمه ہو جاتا ہے۔ جہاں تک خیال کی ایجاد جیسے اہم سوال کا تعلق ہے ناقہ میں موسیقی کی اکثریت اس بات سے متفق ہے کہ خیال مسلمانوں کی ایجاد ہے مگر بعض حضرات اس رائے سے اختلاف بھی کرتے ہیں۔ ان کے مطابق خیال نے موسیقی کی روایت سے جنم لیا ہے۔ گویا اس حوالے سے محققین کی آراء تقسم

ہیں۔ اس سلسلے میں موسیقی کے ایک مشہور نقاد خاکرے ہے دیوستگھ کا کہنا ہے کہ خیال کے پھولوں نے روپ الاتی کی شاخ پر جنم لیا۔ ۱۹ جو موڑخین مسلمانوں کو خیال کی ایجاد کریڈت دیتے ہیں ان کے دلائل خاصے جاندار ہیں۔ مثلاً (۱) پیشتر خیالوں کی بنڈشیں مسلمان موسیقاروں کی تخلیق کردہ ہیں۔ (۲) بے شمار راؤں کے نام فارسی زبان میں ہیں۔ (۳) بعض راؤں کے نام ہی مسلمان موسیقاروں اور گاؤں کے نام پر کئے گئے ہیں۔ (۴) خیال بذاتِ خود مسلمانوں کی زبان (عربی) کا لفظ ہے۔ (۵) خیال گانے والے پیشتر گوئے مسلمان ہیں۔ (۶) کسی بنده نے خیال گائیکی کے کسی گھر انسن کی بنیاد نہیں رکھی۔ (۷) ہندو خیال گائیکی کی طرف تاہم سے آئے اور مسلمانوں ہی کے شاگرد کہلائے۔ پیشتر موڑخین نے خیال کی ایجاد کا سہرا امیر خسرو، نایک گوپا، سلطان حسین شرقی اور نعمت خان سدارنگ کے سرباندھنے کی کوشش کی ہے۔ اس سلسلے میں سری و استو کا موقف ہے کہ خلجمی دربار سے وابستہ موسیقار نایک گوپا اور امیر خسرو نے خیال کو قوائی کی طرز پر ایجاد کیا جس کا منع ایرانی موسیقی تھی۔ جبکہ "مرزانامہ" کے مصنف کا کہنا ہے کہ "ہندی راؤں میں تان سین کے دھر پر امیر خسرو کے خیال کو پسند کرنا چاہیے۔" ۲۰ سری و استو کا موقف اس لئے بھی قابل غور ہے کہ اس میں خیال کی ایجاد کا کریڈٹ امیر خسرو کے ساتھ ساتھ اس عہد کے ایک ہندو موسیقار نایک گوپا کو بھی دینے کی کوشش کی گئی ہے۔ حالانکہ یہ موقف سرے ہی سے مشکوک ہے کہ ہندو گوئے تو بعد میں بھی خیال گائیکی کی طرف کم کم ہی مائل ہوئے۔ چنانچہ وہ شروع شروع میں اس کی طرف راغب ہوتے یا پھر اس صنف کی ایجاد میں کوئی کردار ادا کرتے۔ سری و استو کے بیان کا دوسرا حصہ تو اور بھی تنازعِ قرار دیا جاسکتا ہے کہ ایرانی و ترکی موسیقی میں خیال نام کی سرے سے کوئی صنف ہی موجود نہیں ہے۔ اس سلسلے میں "آئین اکبری" کے مصنف ابو الفضل کارو یہ بھی خاصاً قابل غور ہے کہ وہ دھرپد گائیکی کے سلسلے میں نایک بخشوار تان سین کا تذکرہ تو کرتا ہے مگر خیال گائیکی کے سلسلے میں اس نے کوئی تبصرہ نہیں کیا جس کا ایک ہی مطلب ہے کہ سولہویں صدی تک خیال کا کوئی وجود ہی نہیں تھا اور اگر تھا بھی تو اُس نے اس "غیر اہم" صنفِ موسیقی کو لا تک توجہ نہیں گردانا۔

خیال کی ایجاد کے سلسلے میں ریاست جو پور کے سلطان حسین شرقی (پدر ہوئی صدی) کا نام بھی اکثر سننے میں آتا ہے۔ وہ سلطان شرقیہ کا آخری حکمران اور موسیقی کا استادِ کامل بھی تھا۔ ناقدین کے مطابق نہ صرف اس نے درجنوں راؤں کے اختلاط سے نئے راگ تخلیق کئے اور ان کے نئے نام بھی رکھے۔ اس کے ایجاد کردہ جو پوری، حسینی کاٹرہ اور حسینی ٹوڈی جیسے راگ آج بھی مزدوج ہیں۔ "راگ درپن" کا مصنف فقیر اللہ "معارف الغمات" کا مصنف محمد نواب علی خاں، "تحفۃ الہند" کا مصنف مرزا محمد اور شاخ اکرام ۲۱ متنقہ طور پر سلطان حسین شرقی کو خیال کا موجہ قرار دیتے ہیں۔ مگر میرے خیال میں ان تمام مصنفین میں سے "راگ درپن" کے فقیر اللہ کا بیان قدرے اہم ہے کہ جس کے مطابق سلطان حسین شرقی نے خیال کی بنیاد پیچا پر رکھی (ازمنی و سطہ میں ہندوستانی عورتوں کا مقبول گیت) جو عوامی موسیقی کی ایک اہم کڑی بھی جاتی ہے۔ آگے چل کر اس نے لاونی کی شخصیہ صورت اختیار کی اور انہیں سے خیال کی بنیشیں لکھیں۔ ۲۲ فقیر اللہ کا یہ موقف اس لئے بھی قابل غور ہے کہ اس میں خیال کی بنیاد عوامی موسیقی پر رکھی گئی ہے اور اسی عوامی موسیقی کی کڑی بھی قرار دیا گیا ہے۔ خیال کی قدامت کے لئے اتنا کافی ہے کہ صرف سولہویں صدی میں خیال کی کئی صورتیں موسیقی میں رائج تھیں جن میں بھومنی خیال، گوری خیال، ہاترسی خیال، ناگیری خیال، راس دھاری خیال، ترکانگی خیال، رام ماٹ خیال، علی بخشی خیال، چڑوا خیال اور شیخاوی خیال خاصے معروف ہیں۔ اس کے علاوہ خیال راجھستانی موسیقی کی ایک صنف بھی ہے جسے سوانگ بھرنے والے گاتے ہیں اور یہ خاص و عام میں بے حد مقبول بھی ہے۔ مدھیہ پر دلیش میں چندیری کے ہندو سنت، ایک مسلمان صوفی علی شاہ کے

”خیال“ سے بہت متاثر ہے ہیں۔ راجستان میں راس دھاریوں نے خیال کو بہت ترقی دی۔ راس دھاری خیال راجستانی ڈرامے کی قدیم ترین مثال ہے۔ اسی طرح خیال نامی رقص اتر پردیش میں گندشتہ سولہ سو سالوں سے رائج چلا آرہا ہے۔ اس ساری گنگو سے ایک ہی نتیجہ لکھتا ہے کہ وسٹرنی موسیقی کے درجے پر فائز ہونے سے قبل خیال عوامی موسیقی کی صنف کے طور پر صدر یوں سے موجود رہا۔

خیال کی ایجاد کے حوالے سے استاد بدرالزمان واحد کالر ہیں جنہوں نے خیال کی ایجاد کا سہرا محمد شاہ رنگیلہ کے درباری گوئے نعمت خاں سدارنگ کے سُر باندھنے کی کوشش کی ہے۔ ان کا کہنا ہے کہ موسیقی کے موظین انہی بے خبری کے باعث خیال کی ایجاد کا سہرا امیر خسر و اور سلطان حسین شرقي کے سرباندھنے کی کوشش کرتے ہیں حالانکہ خیال کی ایجاد، روان اور پرداخت نعمت خاں سدارنگ کی کاوشوں کا نتیجہ ہے۔ ۱۲۲۴ء کی غور کیا جائے تو استاد بدرالزمان کے بیان کے صرف آخری نصف حصے پر بیکن کیا جا سکتا ہے جبکہ سدارنگ کو خیال کا موجہ قرار دینے والی بات کسی بھی طرح قابل قبول نہیں ہے۔ البتہ جہاں تک سدارنگ کی خیال گائیکی کو ترویج دینے والی بات ہے وہ نہ صرف درست ہے بلکہ اس کی تائید بعض دوسرے ذرائع سے بھی ہوتی ہے۔ سری و استو کے بقول امیر خسر و نے خیال کو ترقی دینے کی کوشش کی مگر یہ چندالاں مقبولیت نہ حاصل کر سکا اور نظر وہ اوجھل ہو گیا۔ چنانچہ نعمت خاں سدارنگ نے اسے ترقی دینے کی از سر نہ کوششیں کیں۔ اسی طرح موسیقی کے ایک اور ناتمد عنایت الہی ملک بھی اس بات سے متفق ہیں کہ خیال گائیکی کو سدارنگ ہی نے دوام بخشنا۔ مگر یہاں سوال یہ پیدا ہوتا ہے کہ خیال کو اس سر نہ زندگی بخشنے اور عوام میں اسے مقبول بنانے والا سدارنگ ہے کون؟ یہ کہاں پیدا ہوا اور اس کا زمانہ حیات کیا ہے؟

زمانہ خال میں خیال گانے اور سننے والے لوگوں کے کان سدارنگ کے نام سے کافی حد تک آشنا ہیں۔ آج کل گائی جانے والی تقریباً ہر دوسری بندش سدارنگ ہی کے نام سے منسوب ہے۔ ”مرقع دہلی“ پہلی کتاب لے جس میں علمی سطح پر بہلی بارہمیں نعمت خاں سدارنگ کا نام سننے کو ملتا ہے۔ اس کتاب کے مصنف درگاہ قلی خان نے سدارنگ اور اس کے داماد فیروز خاں ادارنگ پر ایک ایک پیر اگراف تحریر کیا ہے۔ یوں پہلی بارہم اس کتاب کے ذریعے اس عظیم فنکار سے روشناس ہوتے ہیں۔ نعمت خاں سدارنگ کی پیدائش اور نگ زیب عالمگیر (۱۶۵۹ء۔ ۱۷۰۰ء) کے عہد میں ہوئی۔ موسیقی کے حوالے سے اس کی ابتدائی تعلیم بہادر شاہ اول (۱۶۷۰ء۔ ۱۷۱۲ء) کے دربار میں ہوئی جبکہ وہ معز الدین جہانزاد اور محمد شاہ رنگیلہ کا پسندیدہ فن کا رتھا۔ وہ خوش آواز ہونے کے ساتھ ساتھ بے پناہ یقینی صلاحیتوں کا بھی ماںک تھا جس کے ثبوت کے طور پر وہ درجنوں بندشیں پیش کی جا سکتی ہیں جو تین صدیاں گزرنے کے بعد بھی ترویز اور موسیقی سے وابستہ حلقوں میں اسی طرح مقبول ہیں۔ سدارنگ کے عہد کا معتبر ترین گاناؤ صحر پر تھا۔ مگر اس نے اپنے لئے خیال گائیکی کو وسیلہ اٹھا کر طور پر چھا۔ اگرچہ یہ ایک مشکل راست تھا مگر اس نے جب ایک بار خیال کو عوام میں مقبول بنانے کا تھیک کر لیا تو پھر وہ اپنے ارادے سے پیچھے نہیں ہٹا۔ اس نے یہک وقت کئی زبانوں میں خیال تصنیف کئے جو بے حد مقبول ہوئے۔ بالآخر اس کی کوششیں شمر و ثابت ہوئیں اور اس کی زندگی ہی میں خیال ہر خاص و عام کے دل میں جگہ بنانے میں کامیاب ہو گیا۔ اس تحریک میں اس کا خوش آواز داما د فیروز خاں ادارنگ بھی اس کا دست و بازو تھا۔ محمد شاہ نے ہمیشہ سدارنگ کی سر پرستی کی کیونکہ بادشاہ خود بھی شاعر تھا اور رنگیلہ تھا۔ خیالوں کے بول بھی اس سے یادگار ہیں۔ محمد شاہ کے عہد کا سیاسی و سماجی انتظام اپنی جگہ مگر اس کا عہد حکومت موسیقی اور شاعری کا عہد زڑیں کھلا تا ہے۔ سدارنگ کے حوالے سے عنایت الہی ملک نے ایک عجیب و غریب موقف اختیار کرتے ہوئے لکھا ہے کہ سدارنگ نے خود کھی خیال نہیں گایا بلکہ اس نے محمد شاہ کے حرم کی ناچنے والیوں کو خیال گائیکی کی تعلیم

دی۔ ۲۵۔ یہ بات ہے جس پر کوئی بھی اعتبار کرنے کے لئے تیار نہیں کیا کہ ایک ایسے عہد میں جبکہ ڈھرپ کو عوام اور دربار میں اعلیٰ ترین گانے کا درجہ حاصل تھا۔ کیا صرف خوبصورت بنیشیں تحقیق کر کے خیال گائیکی کو عوام سے لے کر دربار تک قبول عام کی سنند سے سرفراز کیا جاسکتا تھا؟ اگر سدا رنگ صرف بنیشیں تحقیق کرتا تھا اور حرم کی ناقچے والیوں کی تعلیم دیتا تھا اور اس نے خود کبھی خیال نہیں گایا تو پھر سوال یہ پیدا ہوتا ہے کہ وہ کون سے موسیقار اور گتو یئے تھے جنہوں نے خیال کو اٹھا رہویں صدی کا مقبول ترین گانا بانے میں اہم ترین کردار ادا کیا؟ یقیناً یہ مجرہ ہے جسے سدا رنگ کے علاوہ کوئی گتو یا انجمان نہیں دے سکتا تھا۔ مختصر یہ کہ خیال کی ایجاد کا سہرا آپ نائیک گوپال، امیر خسر و اور سلطان حسین شرقی میں سے کسی کے بھی سرباندھ سکتے ہیں لیکن خیال کی پرواذخت، حیاتِ نو ڈھرپ کی آمریت کے زمانے میں اسے خاص و عام میں رواج دینے اور مقبول بنانے کا کریٹریٹ صرف اور صرف سدارنگ ہی کو جاتا ہے۔ خیال کو بنانے، سفارنے اور آراستہ کرنے میں اگرچہ درجنوں مسلمان گھرانوں کا خون بگرشاہی ہے مگر خیال کی رگوں میں تازہ خون شامل کرنے کا مجرہ سدارنگ ہی نے انجمان دیا۔ یہ اس کا ایک ایسا علمی و فنی کارنامہ ہے جسے کلاسیک موسیقی کی تاریخ میں ہمیشہ سہری حروف سے لکھا جائے گا۔

### حوالہ جات

- ۱۔ راگ درپن کا تقیدی جائزہ، رشید ملک، ص ۱۲۹، مجلس ترقی ادب، لاہور، ۱۹۹۸ء
- ۲۔ لکشن گیت، ایوب رومانی، ص ۸، ادارہ ثقافت پاکستان، اسلام آباد، ۱۹۸۹ء
- ۳۔ فیروز الغات، ص ۳۶۷، فیروز نسز، لاہور، سن ندارد
- ۴۔ راگ درپن کا تقیدی جائزہ، رشید ملک، ص ۲۷۰، مجلس ترقی ادب، لاہور، ۱۹۹۸ء
- ۵۔ ملکہ موسیقی روشن آراء گیمک، چوہدری احمد خاں، ص ۲۷، پاکستان پینٹل کوسل آف دی آرٹس، اسلام آباد، ۱۹۹۵ء
- ۶۔ برصغیر کی موسیقی، عنایت الہی ملک، ص ۱۱، مجلس ترقی ادب، لاہور، ۲۰۰۹ء
- ۷۔ معارف اللغمات (حصہ اول) محمد نواب علی خاں، ص ۳۲۳، ادارہ فروع غنی موسیقی، لاہور، ۲۰۰۵ء
- ۸۔ برصغیر میں موسیقی کے فارسی مآخذ، رشید ملک، ص ۱۱، ادارہ تحقیقات پاکستان، پنجاب یونیورسٹی، لاہور، ۱۹۸۳ء
- ۹۔ وہی حوالہ، ص ۵
- ۱۰۔ رنگ ترنگ، ادیب سہیل، ص ۱۱، اردو سائنس بورڈ، لاہور، ۲۰۰۳ء
- ۱۱۔ برصغیر میں اسلامی ٹکھر، عزیز احمد، ۲۲۱، ادارہ ثقافت اسلامیہ، لاہور، ۲۰۰۵ء
- ۱۲۔ اور پینٹل کالج یونیورسٹی، لاہور، ص ۲۷، شمارہ اگست ۱۹۲۷ء
- ۱۳۔ پاکستان کا ثقافتی ورثہ، شیخ محمد اکرام، ص ۲، ادارہ ثقافت اسلامیہ، لاہور، ۲۰۰۱ء
- ۱۴۔ پنجاب میں اردو، حافظ محمود شیرانی، ص ۱۱۵، مکتبہ معین الدلیل لاہور، ۱۹۸۵ء

- تاریخ داؤدی، جناب عبداللہ، ص ۲۳، مخطوط نمبر ۹۷، برٹش میوزیم، لندن، انگلینڈ
- دی ماڈرن ورنا کیول لٹریچر آف ہندوستان، جی اے گیرین، ص ۳، کلکتہ، ۱۸۸۹ء
- راگ در پن کا تقیدی جائزہ، رشید ملک، ص ۲۲۳، مجلس ترقی ادب لاہور، بر صغیر کی موسیقی، عنايت الہی ملک، ص ۳۶، مجلس ترقی ادب، لاہور، ۲۰۰۹ء
- راگ در پن کا تقیدی جائزہ، رشید ملک، ص ۲۸۱، مجلس ترقی ادب، لاہور، ۱۹۹۸ء
- مرزانامہ (نامعلوم مصنف) ترجمہ عزیز احمد، اس کا ایک نسخہ برٹش میوزیم ۱۹۹۸ء، لندن میں محفوظ ہے۔
- پاکستان کا ثاقبی ورثہ، شیخ محمد اکرم، ص ۲۷، ادارہ ثقافت اسلامیہ، لاہور، ۲۰۰۱ء
- راگ در پن کا تقیدی جائزہ، رشید ملک، ص ۲۸۸، مجلس ترقی ادب - لاہور
- راگ در پن کا تقیدی جائزہ، رشید ملک، ص ۲۸۳، مجلس ترقی ادب لاہور
- سدار گنگ، استاد بدرالزمان، ص ۸، ادارہ فروغ فن موسیقی، لاہور، ۱۹۹۸ء
- بر صغیر کی موسیقی، عنايت الہی ملک، ص ۱۲، مجلس ترقی ادب، لاہور، ۲۰۰۹ء